

**ክንብርኩት ዘይክንብርኩት ቅድም ኣብ ማይ ንብጻሕ፤**

ክቡራን ኣዳለውቲ መጽሔት ህዝባዊ ደሞክራሲ፣ እዚ ሕጂ ዘለናዮ ሃገራዊ፣ ከባብያውን ዓለማውን ኩነታት፣ ኣብ ሃገርና ይኹን ኣብ ቃልስና ከዕርፍዎ ዝኸለሉ ጽልዎታት ኣመልኪተ ክሓሰብ እንከለኹ፣ ናይ ኣርባዓታት ታሪኽ ድዩ ዝድገም ዘሎ ወይስ ብዋጋ ልኡላውነት ሃገራኤርትራ ውልቀ-መላኺ ስርዓት ህግደፍ ጎብለል ቀርኒ ኣፍሪቃ ክኸውን ድዩ ዝሓልም ዘሎ ኢሊ ኩሉ ኢጋላቢጠ ምስ ኢጋናዘብኩ፣ ወንጮ እንተገምጠልካዮ ወንጮዮ ኩሉ ሓደ እዩ ኢሊ ሃገር ናይ ምድሓን ጉዳይ ካብ ማንም ግዜ ንላዕሊ ንቕድሚት ተወጢጡ መጺኡ ከም ዘሎ ተረዲኡ። ነቲ ዝጸንሐ ናይ ብርሰትን ናይ ምብትታንን ሓደጋ ዘቃላጥፍ ብስም ሰላም ኢትዮ-ኤርትራ ተወሳኺ ነዳዲ ተጻዒይዎ ንዘሎ ከመይ ኩልና ኤርትራውያን ነንሕድሕድና ተኻኢኡልናን ተኻባቢርናን ብብዓቕምና ተሓጋጊዝና እዚ ኣብ ሃገርና ኣንጃቢቡ /ኣንጠልጠሉ/ ዘሎ ደመና ቀንጢጥና ሃገርና ነድሕን ብዝብል ኣባና ዝራኣዩ ጸገማት ኣብ ምእላዮም ኩልና ተራና ክንጸወት እዩ “ክንብርኩት ዘይክንብርኩት ቅድም ኣብ ማይ ንብጻሕ” ዝብል ምስላ ኣቦታትና መሰረት ገይረ ከም መንእሰይ እዚ ኣታሃላልዎዚ ኣተሓሳሲቡኒ ብዛዕባ ውሽጣዊ ኩነታትናውን ገለ ክብል ዝተላዓግልኩ።

ብቀዳምነት ንኹሎም ተቃላሲቲ ውድባትናን ሲቪካዊ ማሕበራሰባትን፣ ደቂ ኣንስትዮ፣ መንእሰያት፣ ሙሁራን ወዘተ... ምስቲ ኩሉ ክህልዎም ዝኸለል ባዓል ቤታዊ ድኽመታት ካብ ቁጽጽሮም ወጺኢ ዝኾኑ ዝተፈላለዩ ከጋጥምዎም ዝጸንሑን ዘለዉን ወድዓዊ ጸገማትን ንዲክታቶርያዊ ስርዓት ህግደፍ ከወግዱ ካብ ነዊሕ ዓመታት ኣትሒም ክሳብ ሕጂ ከይተሓለሉ፣ ብጽንዓትን ተወፋይነትን ስናም ነኺሶም ደሞክራሲያዊ ቃልስና ክዕወት ንዝገብርዎ ዘይሕለል ጸዕርታቶም ከዩመስገንክዎ ክሓልፍ ኣይደልን።

ብምቕጻል ኣብቲ ቀንዲ ቁም-ነገር ትሕዝቶ ጽሑፊይ ክሰግር። ኣብ ዘለናዮ ኩነታት ኣብ ሞንጎ ፖለቲካዊ ሓይልታትና ይኹን ሲቪካዊ ማሕበራሰባትና ወዘተ... ዝህሉ ዝምድናታት ምስ ሓሉፍ ተሞኩሮ ብምንጽጻር ነንሕድሕድካ ካብ ምጥቅቃዕ ሎሚ ዝሕሽ እኳ እንተኾነ፣ ሓሓሊፉ ኣብ ማሕበራዊ መራኸቢ ብዙሓን ናይ ውልቀታት ምጽልላም መሊኡ ተወጊዱ ክባሃል ዝካእል ኣይኮነን። ብርግጽ እዚ መጋብርያታት ስርዓት ህግደፍ እውን ዝገብርዎ ክኸውን ይኸእል እዩ። እዚ ተኸባቢርካ ምኻድ ሓደ ጽቡቕ ነገር ኮይኑ ኣብ ቃልስና ሓደ-ሓደ ክእለዩ ዘለዎም ካብ እኹል ግንዛብ ዘይምሓዝ ዝብገሱ ግጉያት ተረድኦታትውን ኣለዉ እዮም።

ሓሓሊፉ ኣብ ገለ-ገለ ነባራት ተቃላሲቲ እቲ ሕጂ ዘለናዮ ኩነታት ምስቲ ንሶም ኣብ ሰባታትን ሰብዓታትን ዘተቃለሰሉ መድረኽ ዘለዎ ኣፋላላይ ምስቲ ሕጂ ዘሎ መንእሰይ ወለዶ ድሕረ-ባይትኡ ኣብ ግምት ከዩእተዉ፣ ማለት እቲ መንእሰይ ወለዶ ብስንኪ ዲክታቶርያዊ ስርዓት ህግደፍ ናይ ደሞክራሲ ጩራ ኣብ ዘይረኣይሉ ወቕቲ ካብ ጸልማት ይመጽኡ ምህላዎም ገለ-መንእሰይ እውን ብመላኺ ኣታሓሳስባ ስርዓት ህግደፍ ክጽለዉ ከምዝኸለሉ ከይፈላለኻ ንኹሉ ብጅምላ ሰነፍ ወለዶ እዩ፣ ሃገራዊ ስሚዒቱ ጨሪሱ ዝሞተ እዩ ኢልካ ብዛዕባኡም ናይ ዘይምግዳስ ዝምባለ ይረኣ እዩ። ንኹሉ ኢጋናዘብካ ብምርኣይ ነቲ ዝሓመቐ ክብርትዕ ምሕጋዝ፣ ነቲ ዝነፍዐ ከኣ ምምጋስ ንኹሎም ደረጃ ንቕሓቶም ሓፍ ክብል ተስፋ ከይቆረጸካ ደጋጊምካ ጸዕርታት ምግባር የድሊ እብል። መንእሰይ ካብ ድሕረት ተናጊፉ ደሞክራሲያዊ ኣረኣኢያ ጨቢጡ ክበቅዕ እንከሎ ወሳኒ ናይ ለውጢ ሓይሊ እዩ ዝኸውን።

እዚ ብሓደ ሸንኽ ኮይኑ ቡቲ ካልእ ሸንኽ ካኣ ኣብ-ገለ-ገለ መንእሰያት እቲ ዝመጽኡ ድሕረ-ባይታ ናይ ሲኦል ህይወት ረሲዖም ጸረ-ህዝቢ ዲክታቶርያዊ ስርዓት ህግደፍ ንሱ ዘዕረፈሎም ኣሉታዊ ጽልዎን ኣስተምህሮን /ኢንዶክተርኔሽን/ ናይ ሓደ-ልቢ ሓደ ህዝቢ ንብዙሕነታዊ ጸጋ ሕብረተ-ሰብ ኤርትራ ዝኸሕድ መደንቆሪ ትምክሕታዊ ጭርሖዚ ከይተረድኡ፣ ነቲ ብኒሕን ሓቦን ናይ ክልተ ዘመን ወለዶ ናይ ሕሉፍን ናይ ሕጂን ኣታሓሓዙ ከዩቋረጸ ዝቃለሰ ዘሎ ነባር ሓርበኛ ተቃላላይ ግዲኡ ብምንእሳስ፣ ንሱ መንእሰይ ስለ ዝኾነ ጥራሕ ኩሉ ብዘይካ እቲ ነባር ክገብሮ ከም ዝኸእል ገይሩ ብምውሳድ፣ ጎሲኻ ናይ ምሕላፍ ዝምባለ ዘርእዩ መንእሰያት ሓሓሊፍካ ተስተብህል ኢኻ። እዚ ካኣ ኣብ ጸረ-ስርዓት ህግደፍ ኣብ ዝሞዱዱ ተቃውሞታት ይኹን ኣኼባታት (ኮንፈረንሳት) ወዘተ...ክግበር ክድለ እንከሎ፣ ሓሓሊፉ ኣብ ገለ-ገለ መንእሰያት እዚ ዝንባሌታት እዚ ከንጸባርቕ ትዕዘብ።

ክንብርኩት ዘይክንብርኩት ቅድም ኣብ ማይ ንብጻሕ ከም ዝባሃል ፍትሓዊ ዕላማ ኣብ መዕርፍኡ ንምብጻሕ ኣብ እንገብሮ ቃልሲ፣ ሓደ ነቲ ሓደ ሰጊሩ ዝዕወት ቃልሲ ስለ ዘየለ እቲ ኣጋጢሙና ዘሎ ሽግር ናይ ሃገርና ክንፈትሕ ኣብ ነንሕድሕድና ክንዲ ዝኹን ይኹን ፍልልያት ይሃልወና ብዘይገድስ፣ ኣብዚ እዋናዊ ሃገር ናይ ምድሓን ጉዳይ እዚ ተኻኢኡልናን ተኻባቢርናን ክንቃለስ ስለ ዝህልወና ንሕና መንእሰያት ናይ ኣቦታትናን ኣዴታትናን ኣሓትናን ኣሕዋትናን ቃልሲ ከዩዕርፍናን ካብ ኣውንታዊ ይኹን ኣሉታዊ ተሞኩሮታቶም ትምህርቲ ቀሲምና ናይ ጽንዓትን ተወፋይነትን ሓቦ ሰነቕና፣ ነቲ ቃልሲ ብዝሓሸ ሞቶር ኮይና ክንደፍኣን ከነቃላጥፎን መራሓዊ ተራና እንተተጸዋትና ጥራሕ ኢና ህዝብን ሃገርን ኤርትራ ካብ ብርሰትን ምብትታንን፣ ብምድሓን ነጻን ሉኡላዊትን ደሞክራሲያዊት ሃገራኤርትራ ክወን ክትከውን ክንገብር እንኸእል እብል።